



KUMMISSJONI TAL-KOMUNITAJIET EWROPEJ

Brussel 10.5.2006
KUMM(2006) 208 finali

**KOMMUNIKAZZJONI MILL-KUMMISSJONI LILL-KUNSILL U L-PARLAMENT
EWROPEW**

**INWASSLU GHAR-RIŻULTATI TA' L-AĠENDA TA' MODERNIZZAZZJONI
GHALL-UNIVERSITAJIET: L-EDUKAZZJONI, IR-RIĊERKA U L-
INNOVAZZJONI**

KOMMUNIKAZZJONI MILL-KUMMISSJONI LILL-KUNSILL U L-PARLAMENT EWROPEW¹

INWASSLU GHAR-RIŻULTATI TA' L-AĠENDA TA' MODERNIZZAZZJONI GHALL-UNIVERSITAJIET: L-EDUKAZZJONI, IR-RIĊERKA U L-INNOVAZZJONI

Introduzzjoni

Il-modernizzazzjoni ta' l-universitajiet Ewropej², li tinvolve r-rwoli interkonnessi tagħhom ta' l-edukazzjoni, ir-riċerka u l-innovazzjoni, giet rikonoxxuta mhux biss bħala kondizzjoni ta' qofol għas-suċċess ta' l-Istrateġija usa' ta' Liżbona, imma bħala parti mill-mossa usa' lejn ekonomija dejjem aktar globali u msejsa fuq l-għarfien. Ġew identifikati l-punti ewlenija fuq l-aġenda għall-bidla³ u ngħataw momentum miżjud mill-Kunsill Ewropew: fil-laqgħa informali ta' Hampton Court f'Ottubru 2005, ir-riċerka u l-iżvilupp (R&D) u l-universitajiet ġew rikonoxxuti bħala sisien tal-kompetittività Ewropea; il-Kunsill Ewropew tar-Rebbiegħa ta' l-2006 qabel dwar azzjoni aktar b'saħħitha fuq il-livell Ewropew sabiex fl-universitajiet u fir-riċerka tkun imbuttata 'l quddiem din l-aġenda, li għandha tkun implimentata sa tmiem l-2007 fil-kuntest tas-sħubija mġedda għat-tkabbir u għall-impjieġ⁴. Fil-Programmi Nazzjonali ta' Riforma bbażati fuq il-Linji ta' Gwida Integrati għat-Tkabbir u l-Inpjieġ⁵, l-Istati Membri jirreferu b'mod ġenerali għal dawn il-kwistjonijiet, imma flit jindirizzawhom bħala prijetà nazzjonali. Madanakollu, dawn il-bidliet huma meħtieġa sabiex ikun rigenerat il-metodu proprju ta' l-Ewropa, mhux biex jiġi replikat kwalunkwe mudell importat. Huma meħtieġa bl-istess mod sabiex **isahħu r-rwoli tas-soċjetà** ta' l-universitajiet f'Ewropa kulturalment u lingwistikament differenti.

Għal dan il-ghan, flimkien ma' l-għeruf fundamentali lokali, reġjonali u nazzjonali ta' l-universitajiet, il-qafas Ewropew qed isir dejjem aktar importanti. Id-dimensjoni Ewropea toffri l-benefiċċji potenzjali ta' operazzjoni fuq skala akbar, aktar diversità u rikkezza intelletwali ta' riżorsi, flimkien ma' opportunitajiet għall-kooperazzjoni u għall-kompetizzjoni bejn l-istituzzjonijiet.

Minn dan il-lat, il-Kummissjoni diġà pproponiet l-istabbiliment ta' Istitut Ewropew tat-Teknoloġija (EIT)⁶ li ntlaqa' tajjeb mill-Kunsill Ewropew tar-Rebbiegħa ta' l-2006 bħala inizjattiva ġdida biex ikunu indirizzati b'mod speċifiku dawn l-isfidi. Jista' jikkontribwixxi sabiex itejjeb il-kapaċità Ewropea għall-edukazzjoni, ir-riċerka u l-innovazzjoni xjentifika, filwaqt li jipprovdi mudell innovattiv sabiex jispira u jimbotta l-bidla fl-universitajiet

¹ Il-Kummissjoni tirrikonoxxi b'ringrazzjament il-kontributi ta' l-esperti kollha li kienu kkonsultati u li offrew kummenti u sugġerimenti matul it-thejġija ta' dan id-dokument.

² F'dan id-dokument, "universitajiet" se tisser l-istituzzjonijiet ta' l-edukazzjoni oġġla, irrispettivament mill-isem u mill-istatus tagħhom fl-Istati Membri.

³ "Mobilizzazzjoni ta' l-intelligenza ta' l-Ewropa: li tippermetti lill-universitajiet sabiex jagħtu l-kontribut shih tagħhom għall-Istrateġija ta' Lisbona", COM(2005) 152 ta' l-20 t'April 2005 u r-Riżoluzzjoni tal-Kunsill tal-15 ta' Novembru 2005. *Creating an Innovative Europe* (Noholqu Ewropa Innovattiva), Grupp ta' Esperti ppresjedut mis-sur Aho, il-Kummissjoni Ewropea, Jannar 2006

⁴ Il-Konkluzjonijiet 1 777/06 ta' l-24 ta' Marzu 2006.

⁵ COM(2005)141 finali tat-12.04.2005

⁶ COM (2006) 77 finali tat-22.2.2006

eżistenti, b'mod partikolari billi jinkoraġġixxi il-multidixxiplinarjetà u l-iżvilupp ta' shubijiet b'saħħithom man-negozju li se jiżguraw ir-rilevanza tiegħu. Naturalment, l-EIT wahdu ma jistax ikun l-unika soluzzjoni fl-isforz sabiex ikunu mmodernizzati l-universitajiet Ewropej.

Il-Komunikazzjoni preżenti ġejja mid-djalogu⁷ li f'dawn l-aħħar snin il-Kummissjoni Ewropea fethet ma' l-Istati Membri u mal-komunitajiet akkademiċi u xjentifiċi. Il-kontenut tagħha ġie diskuss ukoll ma' numru ta' esperti (ara l-Anness 2), li taw pariri lill-Kummissjoni f'kapaċità personali.

L-ISFIDI LI HEMM FIL-ĠEJJENI....

B'4 000 istituzzjoni, aktar minn 17-il miljun student u madwar 1.5 miljun staff – li minnhom 435 000 huma riċerkaturi⁸ - **l-universitajiet Ewropej għandhom potenzjal enormi**, imma dan il-potenzjal mhux uttilizzat b'mod shiħ u ma jithaddimx b'mod effettiv sabiex jappoġġja l-isforz Ewropew għal aktar tkabbir u għal aktar impjiegi.

L-Istati Membri jagħtu importanza kbira lill-universitajiet tagħhom u ħafna ppruvaw “jippreservawhom” fuq livell nazzjonali permezz ta' regolamenti dettaljati li jorganizzawhom, jikkontrollawhom, jagħtuhom mikroġestjoni u fl-aħħar mill-aħħar, jimponu fuqhom grad mhux mixtieq ta' uniformità.

Din il-pressjoni għall-uniformità wasslet għal rendiment medju li kien generalment tajjeb, imma kabbret il-frammentazzjoni tas-settur f'sistemi u sottosistemi nazzjonali fil-parti l-kbira żgħar. Dawn jagħmlu l-kooperazzjoni diffiċli fuq livell nazzjonali, aħseb u ara fuq il-livell Ewropew jew dak internazzjonali, u jimponu kondizzjonijiet li ma jhallux lill-universitajiet jiddiversifikaw u jiffokaw fuq il-kwalità.

Barra minn hekk, il-parti l-kbira ta' l-universitajiet għandhom it-tendenza li joffru l-istess korsijiet lill-istess grupp ta' studenti żgħażaġh li għandhom l-aħjar kwalifiki akkademiċi u jonqsu milli jkunu miftuħa għal tipi oħra ta' tagħlim u ta' persuni li jridu jitgħallmu, eż. korsijiet ta' taħriġ mill-ġdid mhux ta' lawrja għall-adulti jew korsijiet biex jagħmlu tajjeb għad-differenza (*gap courses*) għal studenti li mhumix ġejjin mir-rotot tradizzjonali. Dan mhux biss xekkel l-aċċess għal gruppi soċjali żvantaġġjati u ma ppermettix rati oghla ta' reġistrazzjoni imma naqqas l-innovazzjoni fil-kurrikula u fil-metodi ta' tagħlim (eż. fejn għandha x'taqsam l-intraprenditorija⁹), fixxkel il-provvista ta' opportunitajiet għal taħriġ/taħriġ mill-ġdid sabiex jizdiedu l-hiliet u l-livelli ta' kompetenza tal-haddiema u wassal għal tlaqqiġi ħazin persistenti bejn il-kwalifiki tal-gradwati u l-htigijiet tas-suq tax-xogħol. F'bosta Stati Membri, il-livell tal-qgħad fost il-gradwati huwa għoli wisq.

Barra minn hekk, ir-regolamenti amministrattivi għadhom ifixklu l-mobilità akkademika sabiex wiehed imur jistudja, jitharreg fir-riċerka jew jaħdem f'pajjiż iehor. Il-proċeduri għar-rikonoxximent tal-kwalifiki għal għanijiet akkademiċi huma, fl-aħjar eventwalità, twal; fl-

⁷ Il-Komunikazzjoni “*The role of universities in the Europe of knowledge*” (Ir-rwol ta' l-universitajiet fl-Ewropa ta' l-għarfien) COM(2003)58, il-Konferenza ta' Liège ta' l-2004 u r-rapport mill-Forum dwar l-UBR “*European Universities: Enhancing Europe's Research Base*” (L-Universitajiet Ewropej: Intejbu l-Bażi ta' Riċerka ta' l-Ewropa)

⁸ L-elementi statistiċi li jsostnu l-analiżi f'din it-taqsimha jinsabu fl-Anness 2. Is-sors tad-data għal dawn iċ-ċifri: l-Eurostat

⁹ Cf Il-Komunikazzjoni tal-Kummissjoni tat-13 ta' Frar 2006 “Inkattru inklinazzjoni intraprenditorjali bl-edukazzjoni u t-tagħlim”.

agħar eventwalità, li ma jgħux rikonoxxuti u l-portabilità limitata ta' l-ghotjiet/tas-self nazzjonali jew tad-drittijiet għal pensjoni nazzjonali ma jhallux lill-istudenti, lir-riċerkaturi u lill-akkademiċi milli japprezzaw b'mod sħiħ l-oportunitajiet fi Stati Membri oħra.

L-universitajiet għandhom jaċċettaw ukoll li r-riċerka m'għadhiex attività iżolata u li l-enfasi qed tiċċaqlaq mir-riċerkaturi individwali għat-timijiet u għan-netwerks globali tar-riċerka. Il-problemi xjentifiċi għandhom it-tendenza li jmorru lil hinn mill-istrutturi dixxiplinarji tradizzjonali: ir-riċerka l-aktar reċenti kulma tmur qed titmexxa fil-kollegament bejn id-dixxiplini akkademiċi jew f'ambjenti multidixxiplinari. L-ambjenti ta' riċerka ta' l-universitajiet huma aktar kompetittivi u globalizzati u jeħtieġu interazzjoni akbar.

Madankollu, f'dan il-kuntest, hafna universitajiet Ewropej għandhom jistmaw il-benefiċċji potenzjali tal-qsim ta' l-għarfien ma' l-ekonomija u mas-soċjetà b'inqas milli haqqhom, filwaqt li l-industrija ma żviluppax kapaċità ta' assorbiment biżżejjed biex ikun utilizzat il-potenzjal tar-riċerka bbażata fl-universitajiet. Għaldaqstant, l-arrikkiment reċiproku mal-komunità tan-negozju u ma' soċjetà usa' jibqa' diffiċli. In-nuqqas ta' ftuħ fil-konfront tal-komunità tan-negozju jintlema ukoll fl-għażliet ta' karriera ta' dawk li għandhom dottorati, li għandhom it-tendenza li jsegwu l-karrieri shah tagħhom jew fi ċrieki akkademiċi jew fl-industrija, imma mhux bħala intraprendituri.

Problemi strutturali u kulturali bħal dawn jihraxu mid-defiċit kbir tal-finanzjament doppju li jaffetwa l-universitajiet kemm mil-lat edukattiv kif ukoll minn dak tar-riċerka. Filwaqt li kien hemm tkabbir mixtieq fir-registrazzjonijiet ta' l-istudenti, ma kienx hemm l-istess tkabbir fil-finanzjament pubbliku, u l-universitajiet fl-Ewropa ma setgħux ipaċu d-differenza minn sorsi privati. Id-differenza medja fir-riżorsi kemm għall-attivitajiet ta' riċerka kif ukoll għal dawk edukattivi meta mqabbla mal-kontropartijiet tagħhom fl-Istati Uniti hija ta' madwar EUR 10 000 għal kull student fis-sena¹⁰. Fl-istess hin, l-edukazzjoni u r-riċerka ta' kwalità għolja qed isiru aktar għoljin u, bil-finanzi pubbliċi daqshekk skarsi, l-awtoritajiet pubbliċi qed jorbtu kondizzjonijiet dejjem aktar stretti ma' l-appoġġ għar-riċerka bbażata fl-universitajiet. Għall-quddiem, jidher probabbli li l-parti l-kbira tar-riżorsi meħtieġa sabiex titneħħa d-differenza fil-finanzjament se jkollu jiġi minn sorsi li mhumiex pubbliċi.

Fil-qosor, **l-universitajiet Ewropej bħalissa mhumiex f'pożizzjoni li jilhqgħu l-potenzjal tagħhom f'numru ta' modi importanti.** Għaldaqstant, jinsabu lura fil-kompetizzjoni internazzjonali miżjuda għal akkademiċi u studenti ta' talent, u qed jitolfu mill-aġendi tar-riċerka li jinbidlu malajr u mill-ġenerazzjoni tal-massa kritika, ta' l-eċċellenza u tal-flessibilità meħtieġa biex jirnexxu. Dawn il-fallimenti qed jiġu aggravati minn kombinazzjoni ta' kontrolli pubbliċi eċċessivi flimkien ma' finanzjament insuffiċjenti.

L-Ewropa tahtieg **universitajiet li jistgħu jibnu fuq il-punti tajba tagħhom u jiddifferenzjaw l-attivitajiet tagħhom fuq il-bażi ta' dawn il-punti tajba.** Filwaqt li l-istituzzjonijiet kollha jaqsmu ċerti valuri u kompiti komuni, mhux kollha jeħtieġu l-istess bilanċ bejn l-edukazzjoni u r-riċerka, l-istess metodu għar-riċerka u għat-taħriġ fir-riċerka, jew l-istess tahlita ta' servizzi u dixxiplini akkademiċi. Ir-riċerka għandha tibqa' komputu ewlieni tas-sistemi b'mod ġenerali, imma mhux bilfors għall-istituzzjonijiet kollha. Dan għandu jippermetti li titfaċċa sistema artikolata li tinkludi l-istituzzjonijiet tar-riċerka magħrufa mad-dinja kollha, flimkien ma' networks ta' universitajiet u kulleggi nazzjonali u

¹⁰ Id-dokument ta' hídma ta' l-istaff tal-Kummissjoni li jikkumapnja din il-Komunikazzjoni "Mobilizzazzjoni ta' l-intelliġenza ta' l-Ewropa", il-paragrafu 42.

reġjonali eċċellenti li jipprovdu wkoll edukazzjoni teknika iqsar. Sistema ta' din ix-xorta għandha timmobilizza l-ħażna sostanzjali ta' għarfien, talenti u enerġija fi ħdan l-universitajiet u għandu jixirqilha – u għandha tkun f'pożizzjoni li tiġġenera – l-investiment akbar meħtieġ sabiex tkun tista' tiqtabbel ma' l-aqwa fid-dinja.

....U L-BIDLIET MEHTIEĠA

Jekk l-Istati Membri se jirnexxihom jagħmlu dan kollu, jeħtieġ li joħolqu l-kondizzjonijiet meħtieġa sabiex jagħtu l-opportunità lill-universitajiet ħalli jtejbu r-rendiment tagħhom, jimmodernizzaw lilhom infushom u jsiru aktar kompetittivi – fil-qosor, isiru l-mexxejja fir-rinaxximent tagħhom stess u jagħtu sehemhom fil-ħolqien ta' soċjetà msejsa fuq l-għarfien prevista mill-istrateġija ta' Liżbona. Id-diskussjonijiet fuq il-livell Ewropew juru żjieda fir-rieda tajba li jkunu mmodernizzati s-sistemi, u l-aġenda li hija deskritta aktar 'l isfel mhix, fiha nfisha, ikkontestata. L-azzjoni hija primarjament f'idejn l-Istati Membri u l-universitajiet. Wara li wieżnet id-dibattitu u filwaqt li ħadet f'kunsiderazzjoni l-ispeċifitajiet Ewropej, il-Kummissjoni tissuggerixxi li l-bidliet li ġejjin se jkunu l-muftieħ għas-suċċess:

1. JITKISSRU L-BARRIERI MADWAR L-UNIVERSITAJIET FL-EWROPA

Jeħtieġ li l-mobilità ġeografika u intersettorjali tiżdied b'mod sostanzjali. Il-proporzjon tal-gradwati li għaddew mill-inqas term jew semestru wieħed barra mill-pajjiż jew b'esperjenza fl-industrija għandu għall-inqas jirdoppja. Dan huwa ferm aktar minnu għar-riċerkaturi.

Il-forom kollha ta' mobilità għandhom ikunu stmati b'mod esplicitu bħala fattur li jarrikkixxi l-istudji fil-livelli kollha (inkluż it-tahriġ fir-riċerka fuq livell ta' dottorat), imma li jtejjeb ukoll il-progressjoni tal-karriera tar-riċerkaturi u ta' l-istaff universitarji.

L-ghotjiet/is-self nazzjonali għandhom ikunu portabbli b'mod shiħ fi ħdan l-UE. Hija meħtieġa portabilità shiħa tad-drittijiet għall-pensjoni flimkien mat-tneħħija ta' ostakli oħra għall-mobilità professjonali, internazzjonali jew intersettorjali sabiex titrawwem il-mobilità ta' l-istaff u tar-riċerkaturi u b'hekk l-innovazzjoni.

Il-ħidma fil-kuntest tal-proċess ta' Bolonja qed iġġib konverġenza fl-istruttura u fit-tul tal-programmi ta' lawrja; madanakollu, dan minnu nnifsu mhux se joħloq il-kondizzjonijiet għal mobilità intra-universitarja akbar. **Għandu jsir sforz kbir sabiex sa l-2010 tinkiseb il-qalba tar-riformi ta' Bolonja** fil-pajjiżi kollha ta' l-UE: kwalifiki komparabbli (ċiklu qasir, Baċcellerat, *Master*, Dottorat); kurrikula flessibbli u mmodernizzati fil-livelli kollha li jikkorrispondu għall-htigijiet tas-suq tax-xogħol; u sistemi ta' assigurazzjoni tal-kwalità li wieħed jista' joqgħod fuqhom. Dan jeħtieġ incenċivi mmirati mill-awtoritajiet nazzjonali responsabbli sabiex tkun żgurata l-adozzjoni xierqa tar-riformi aktar milli sempliċi konformità superficjali ma' l-istandards. Il-kurrikula fid-dixxiplini jew fil-professjonijiet speċifiċi għandhom ikunu rinnovati, billi jsir użu minn paraguni u mill-aħjar prattika fuq livell Ewropew.

Id-Direttiva reċenti dwar ir-rikonoxximent tal-kwalifiki personali¹¹ għamlitha aktar faċli u aktar malajr li wiehed ikollu l-kwalifiki għal Prattika professjonali rikonoxxuti min-naħa għall-oħra tal-konfini nazzjonali. Il-proċeduri għar-rikonoxximent akkademiku għandhom ikunu riveduti wkoll sabiex ikunu żgurati riżultati aktar malajr u aktar prevedibbli (b'mod partikolari, billi jkunu ppubblikati l-politiki ta' rikonoxximent ta' l-universitajiet): l-istess bħar-rikonoxximent professjonali, il-Kummissjoni tissuggerixxi li **l-ebda applikant m'għandu jistenna għal aktar minn erba' xhur għal deċiżjoni dwar rikonoxximent akkademiku.**

2. TKUN ŻGURATA AWTONOMIJA U KONTABBILTÀ REALI GĦALL-UNIVERSITAJIET

L-universitajiet mhux se jsiru innovattivi u kapaċi jirreaġixxu għall-bidla sakemm ma jingħatawx awtonomija u kontabbiltà reali. L-Istati Membri għandhom jiggwidaw is-settur universitarju b'mod ġenerali permezz ta' qafas ta' regoli ġenerali, għanijiet ta' politika, mekkaniżmi ta' finanzjament u inċentivi għal attivitajiet edukattivi, ta' riċerka u ta' innovazzjoni. Bħala tpattija talli jiġu mehlusa mir-regolamentazzjoni żejda u mill-mikro-ġestjoni, l-universitajiet għandhom jaċċettaw kontabbiltà *istituzzjonali* shiħa lejn is-soċjetà ġenerali għar-riżultati tagħhom.

Dan jehtieg **sistemi ta' amministrazzjoni interna ġodda** bbażati fuq prijoritajiet strateġiċi u fuq il-ġestjoni professjonali tar-riżorsi umani, ta' l-investiment u tal-proċeduri amministrattivi. Jehtieg ukoll li l-universitajiet **jegħlbu l-frammentazzjoni tagħhom** f'fakultajiet, dipartimenti, laboratoriji u unitajiet amministrattivi u li jimmiraw l-isforzi tagħhom b'mod kollettiv lejn prijoritajiet istituzzjonali għar-riċerka, għat-tagħlim u għas-servizzi. L-Istati Membri għandhom jibnu u jippremjaw il-kapaċità ta' ġestjoni u ta' tmexxija fi hdan l-universitajiet. Dan jista' jsir billi jiġu stabbiliti korpi nazzjonali ddedikati għat-taħriġ fil-ġestjoni u fit-tmexxija universitarja, li jistgħu jitgħallmu minn dawk li diġà jeszistu.

3. IKUNU PROVDUTI INĊENTIVI GĦAL SHUBIJET STRUTTURATI MAL-KOMUNITÀ TAN-NEGOZJU

Filwaqt li l-missjoni pubblika u l-mandat ġenerali soċjali u kulturali ta' l-universitajiet Ewropej irid jinżamm, għandhom isiru dejjem aktar parteċipanti sinifikanti fl-ekonomija, ikollhom il-hila li jirrispondu b'mod aħjar u aktar mgħaġġel għad-domandi tas-suq u jiżviluppaw shubijiet li jutilizzaw l-għarfien xjentifiku u teknologiku. Dan jimplika **r-rikonoxximent li r-relazzjoni tagħhom mal-komunità tan-negozju hija ta' importanza strateġika** u tiffirma parti mill-impenn tagħhom sabiex iservu l-interess pubbliku.

Is-shubijiet strutturati mal-komunità tan-negozju (inklużi l-SMEs) iġibu opportunitajiet għall-universitajiet biex itejbu l-qsim tar-riżultati tar-riċerka, id-drittijiet għall-proprjetà intelletwali, il-brevetti u l-liċenzji (pereżempju, permezz ta' kumpaniji ġodda fil-kampus jew il-holqien ta' parks tax-xjenza). Jistgħu wkoll iżidu r-rilevanza tal-programmi edukattivi u ta' taħriġ permezz ta' l-apprendistati ta' l-istudenti u tar-riċerkaturi fin-negozju, u jistgħu jtejjbu l-prospetti tal-karriera tar-riċerkaturi fl-istadji kollha tal-karriera tagħhom billi jżidu l-hiliet intraprenditorjali mal-kompetenza xjentifika. Ir-rabtiet man-negozju jistgħu jgħibu finanzjament addizzjonali, pereżempju biex tiġi estiża l-kapaċità ta' riċerka jew biex ikunu

¹¹ Id-Direttiva 2005/36/KE li ġiet adottata fis-7 ta' Settembru 2005; se tiġi implimentata minn Ottubru 2007.

provduti korsijiet ta' tahrig mill-gdid, u se jkabbru l-impatt tar-ricerka bbażata fl-universitajiet fuq l-SMEs u fuq l-innovazzjoni reġjonali.

Biex ikunu żgurati dawn il-benefiċċji, il-parti l-kbira ta' l-universitajiet se jkollhom htieġa ta' appoġġ estern sabiex isiru l-bidliet organizzattivi meħtieġa u jibnew l-attitudnijiet intraprenditorjali u l-hiliet ta' ġestjoni. Dan jista' jinkiseb billi jinholqu "raggruppamenti lokali għall-holqien u għat-trasferiment ta' l-għarfien" jew uffiċċji ta' kollegament tan-negożju, ricerka kongunta jew trasferiment ta' l-għarfien li jservu bħala kollegament ma' l-operaturi ekonomiċi lokali/reġjonali. Dan jimplika wkoll li l-iżvilupp tal-hiliet intraprenditorjali, ta' ġestjoni u ta' innovazzjoni għandhom isiru parti integrali mill-istrategiji edukattivi għall-gradwati, ta' tahrig fir-ricerka u ta' tagħlim matul il-hajja għall-istaff ta' l-università.

4. **TKUN PROVDUTA T-TAHLITA T-TAJBA TA' HILJET U KOMPETENZI GHAS-SUQ TAX-XOGHOL**

L-universitajiet għandhom il-potenzjal li jkollhom rwol vitali fl-għan ta' Liżbona biex l-Ewropa tkun mġhamra bl-hiliet u bil-kompetenzi meħtieġa sabiex tirnexxi f'ekonomija globalizzata u msejsa fuq l-għarfien. Sabiex tegħleb it-tlaqqigh hazin persisteni bejn il-kwalifiki tal-gradwati u l-htigijiet tas-suq tax-xogħol, il-programmi universitarji għandhom ikunu **strutturati biex itejbu b'mod dirett l-impjegabilità tal-gradwati** u biex joffru appoġġ wiesa' lill-haddiema b'mod aktar ġenerali. L-universitajiet għandhom joffru kurrikula, metodi ta' tagħlim u programmi ta' tahrig/tahrig mill-gdid innovattivi li jinkludu hiliet usa' relatati ma' l-impjiegi flimkien ma' hiliet speċifiċi għad-dixxiplini. L-apprendistati fl-industrija li jissarrfu fi krediti għandhom ikunu integrati fil-kurrikula. Dan japplika għall-livelli kollha ta' l-edukazzjoni, jiġifieri l-programmi ta' ciklu qasir, ta' Baċellerat, ta' *Master* u ta' Dottorat. Jinvolvi wkoll li jkun offriti korsijiet li ma jwasslux għal lawrja għall-adulti, eż. korsijiet ta' tahrig mill-gdid u li jimlew il-vojt għall-istudenti li mhumie x gejjin mir-rotot tradizzjonali. Dan għandu jkun estiż lil hinn mill-htigijiet tas-suq tax-xogħol sabiex tkun stimolata **mentalità intraprenditorjali** fost l-istudenti u r-ricerkaturi.

Fuq il-livell ta' dottorat, ifisser li l-kandidati li qed jimmiraw għal karriera professjonali fir-ricerka għandhom jakkwistaw hiliet fir-ricerka u fil-ġestjoni ta' l-IPRs, fil-komunikazzjoni, fin-netwerking, fl-intraprenditorija u fil-hidma f'tim minbarra t-tahrig fit-tekniki ta' ricerka.

B'mod aktar ġenerali, l-universitajiet jeħtieġ li jaħtfu b'mod aktar dirett l-isfidi u l-opportunitajiet li jiġu pprezentati mill-**aġenda għat-tagħlim li jissokta matul il-hajja**. It-tagħlim matul il-hajja jippreżenta sfida, għaliex se jeħtieġ li l-universitajiet se jkun aktar miftuħa biex jiprovdu korsijiet għal studenti fi stadji aktar tard ta' ciklu tal-hajja. Jippreżenta opportunità għall-universitajiet li altrimenti tista' tirriskja li twassal biex ir-reġistrazzjonijiet ta' l-istudenti direttament mill-iskola jaqgħu fis-snin li gejjin minhabba l-bidla demografika li ġejja.

Fi ftit kliem, filwaqt li l-integrazzjoni tal-gradwati fis-suq tax-xogħol hija responsabbiltà maqsuma ma' dawk li jhaddmu, mal-korpi professjonali u mal-gvernijiet, is-suċċess tas-suq tax-xogħol għandu jintuża bħala indikatur (fost l-oħrajn) tal-kwalità tar-rendiment ta' l-universitajiet, u għandu jiġi rikonoxxut u ppremjat f'sistemi regolatorji, ta' finanzjament u ta' evalwazzjoni.

5. TITNAQQAS ID-DIFFERENZA FIL-FINANZJAMENT U L-FINANZJAMENT JIBDA JITHADDEM B'MOD AKTAR EFFETTIV FL-EDUKAZZJONI U FIR-RIĊERKA

Minhabba r-rwol importanti ta' l-universitajiet fir-riċerka Ewropea, il-mira ta' l-UE li tinvesti 3% tal-PGD fl-R&D sa l-2010 timplika investiment akbar fir-riċerka bbażata fl-universitajiet¹². Hekk kif diġà ressqet fir-Rapport Annwali ta' Progress tagħha dwar l-Istrateġija ta' Liżbona¹³, il-Kummissjoni tipproponi li l-UE għandha wkoll timmira, fi żmien għaxar snin, sabiex **tiddedika mill-anqas 2% tal-GDP¹⁴ (inklużi kemm l-ghoti ta' fondi pubbliku kif ukoll dak privat) lil settur modernizzat ta' edukazzjoni oghla. Pereżempju, studji ta' l-OECD juru li l-flus li ntnefqu sabiex jinkisbu kwalifiki universitarji jagħtu rendiment oghla minn rati ta' interess reali.**¹⁵

L-iskemi ta' appoġġ għall-istudenti llum għandhom it-tendenza li ma jkunux biżżejjed sabiex jiżguraw aċċess indaqs u opportunitajiet indaqs ta' suċċess għall-istudenti mill-isfondi l-inqas ipprivileġġjati. Dan japplika bl-istess mod għall-aċċess bla hlas, li ma jggarantix neċessarjament ekwità soċjali. Għalhekk l-Istati Membri kollha għandhom **jeżaminaw b'mod kritiku it-tahlita attwali tagħhom ta' miżati ta' l-istudenti u ta' skemi ta' appoġġ fid-dawl ta' l-effiċjenza u ta' l-ekwità effettiva**. L-eċċellenza fit-tagħlim u fir-riċerka ma tistax tinkiseb jekk l-origini soċjo-ekonomika hija barriera għall-aċċess jew għall-karrieri fir-riċerka.

L-universitajiet għandhom ikunu ffinanzjati aktar għal dak li jagħmlu milli għal dak li huma, billi l-finanzjament **ikun iffokat fuq ir-riżultati rilevanti aktar milli fuq l-inputs**, u billi l-finanzjament jiġi adattat għad-diversità tal-profilu istituzzjonali¹⁶. L-universitajiet għandhom jieħdu aktar responsabbiltà għas-sostenibbiltà finanzjarja tul medda twila ta' żmien tagħhom stess, partikolarment għar-riċerka: dan jimplika diversifikazzjoni pro-attiva tal-portafolji ta' finanzjament għar-riċerka tagħhom permezz ta' kollaborazzjoni ma' l-intrapriżi (inkluż fil-forma ta' konsorzja transkonfinali), fondazzjonijiet u sorsi privati oħra.

Għalhekk **kull pajjiż** għandu jsib il-bilanċ it-tajjeb bejn il-finanzjament tal-qalba, dak kompetittiv u l-finanzjament ibbażat fuq ir-riżultati (appoġġjat minn assigurazzjoni tal-kwalità robusta) għall-edukazzjoni oghla u għar-riċerka bbażata fl-universitajiet. Il-finanzjament kompetittiv għandu jkun ibbażat fuq sistemi ta' evalwazzjoni istituzzjonali u fuq indikaturi ta'

¹² Ara "Iktar Riċerka u Innovazzjoni – Investiment għat-Tkabbir u l-Impjiegi: Strateġija Komuni", COM(2005) 488 tat-12 ta' Ottubru 2005.

¹³ COM (2006) 30 finali tal-25/01/06

¹⁴ Il-medja ta' l-UE ta' l-2002 ta' nefqa diretta fl-universitajiet kienet ta' 1.1% meta mqabbla mal-livell ta' l-Istati Uniti ta' 2.6%. Anqas min-nofs tan-nefqiet edukazzjonali fl-Istati Uniti huma ffinanzjati minn sorsi pubbliċi (nefqa diretta), filwaqt li hija aktar minn 75% fil-maġġoranza ta' l-Istati Membri ta' l-UE (u qrib il-100% f'uhud minnhom). Sors tad-data: L-EUROSTAT.

¹⁵ "The Economics of Knowledge: why education is key for Europe's success, (Andreas Schleicher, 2006) (L-Ekonomiji ta' l-Gherf: għaliex l-edukazzjoni hija l-qofol għas-suċċess ta' l-Ewropa) http://www.lisboncouncil.net/files/download/Policy_Brief_Economics_of_Knowledge_FINAL.pdf

¹⁶ L-universitajiet li huma attivi fir-riċerka m'għandhomx ikunu vvalutati u ffinanzjati fuq l-istess bażi bħal oħrajn li huma aktar dgħajfa fir-riċerka imma aktar b'saħħithom fl-integrazzjoni ta' l-istudenti minn gruppi żvantaġġjati jew biex jaġixxu bħala forzi li jimbuttaw l-industrija u s-servizzi lokali. Minbarra r-rati ta' tlestija, iż-żmien ta' studju medju u r-rati ta' impjieg tal-gradwati, għandhom jitqiesu kriterji oħra għall-universitajiet li huma attivi fir-riċerka: il-ksibiet fir-riċerka, l-applikazzjonijiet għall-finanzjament kompetittiv li rnexxew, il-pubblikazzjonijiet, it-tismijiet, il-brevetti u l-liċenzji, il-premji akkademici, is-shubijiet industrijali u/jew internazzjonali, eċċ.

rendiment diversifikati b'miri ddefiniti b'mod ċar u indikaturi appoġġjati minn livelli ta' referenza internazzjonali kemm għall-inputs kif ukoll għar-riżultati ekonomiċi u tas-soċjetà.

6. TITKABBAR L-INTERDIXXIPLINARJETA U T-TRANSDIXXIPLINARJETA

L-universitajiet għandhom ikunu jistgħu jikkonfiguraw mill-ġdid l-aġendi tat-tagħlim u tar-riċerka tagħhom sabiex jaħtfu l-opportunitajiet offriti mill-iżviluppi l-ġodda fl-oqsma eżistenti u mil-linji li qed jitfaċċaw dan l-aħħar ta' sħarriġ xjentifiku. Dan jeħtieġ li l-attenzjoni tkun iffokata **inqas fuq id-dixxiplini xjentifiċi u aktar fuq l-oqsma tar-riċerka** (eż. l-enerġija l-hadra, in-nanoteknoloġija), fejn ikunu assoċjati aktar mill-qrib ma' oqsma relatati u komplementari (inklużi l-istudji umanistiċi, ix-xjenzi soċjali, il-ħiliet intraprenditorjali u ta' ġestjoni) u titrawwem l-interazzjoni bejn l-istudenti, ir-riċerkaturi u t-timijiet ta' riċerka permezz ta' mobilità akbar bejn id-dixxiplini, is-setturi u l-ambjenti tar-riċerka.

Dan kollu jeħtieġ metodi istituzzjonali u organizzattivi ġodda għall-ġestjoni ta' l-istaff, għall-kriterji ta' evalwazzjoni u ta' finanzjament, għat-tagħlim u għall-kurrikula u, fuq kollox, għar-riċerka u għat-taħriġ fir-riċerka.

L-implikazzjonijiet ta' l-interdixxiplinarjetà u tat-transdixxiplinarjetà jeħtieġ li jiġu rikonoxxuti u aċċettati mhux biss mill-universitajiet u mill-Istati Membri, imma wkoll mill-korpi professjonali u mill-kunsilli tal-finanzjamenti, li fil-parti l-kbira għadhom jistrieħu fuq evalwazzjonijiet, strutturi u mekkaniżmi ta' finanzjament tradizzjonali u ta' dixxiplina waħda.

7. JIGI ATTIVAT L-GHARFIEN PERMEZZ TA' L-INTERAZZJONI MAS-SOCJETA

Is-soċjetà qed issir dejjem aktar imsejsa fuq l-għarfien u l-għarfien qed jissostitwixxi r-riżorsa fiżika bħala l-mutur ewlieni tat-tkabbir ekonomiku. L-universitajiet għalhekk jeħtieġ li jikkomunikaw ir-rilevanza ta' l-attivitajiet tagħhom, partikolarment dawk li huma relatati mar-riċerka, **billi jaqsmu l-għarfien mas-soċjetà u billi jirrinforzaw id-djalogu mal-partijiet interessati kollha**. Il-komunikazzjoni bejn l-ispeċjalisti xjentifiċi u dawk li mhumx speċjalisti hija ferm meħtieġa imma ta' spiss assenti.

Dan jeħtieġ impenn ferm iktar ċar mill-universitajiet għall-opportunitajiet ta' tagħlim matul il-ħajja, imma wkoll għal strateġija ta' komunikazzjoni wiesgħa bbażata fuq konferenzi, operazzjonijiet bil-bieb miftuħ, apprendistati, fora ta' diskussjoni, djalogi strutturati ma' l-*alumni* u maċ-ċittadini b'mod ġenerali u mal-partecipanti lokali/reġjonali. Il-hidma flimkien ma' edukazzjoni formali u mhux formali ta' qabel u man-negożju (inklużi l-SMEs u entitajiet żgħar oħra) ukoll se jkollha rwol minn dan il-lat.

Interazzjoni ta' din ix-xorta mad-dinja ta' barra gradwalment se tagħmel l-attivitajiet universitarji b'mod ġenerali u l-aġendi edukattivi, ta' taħriġ u ta' riċerka tagħhom b'mod partikolari, aktar rilevanti għall-ħtiġijiet taċ-ċittadini u tas-soċjetà kollha. Se tghin lill-universitajiet biex jippromwovu l-attivitajiet differenti tagħhom u jikkonvinċu lis-soċjetà, lill-gvernijiet u lis-settur privat li ta' min jinvesti fihom.

8. TKUN IPPREMJATA L-ECCELLENZA FL-OGHLA LIVELL

L-eċċellenza tfegġ mill-kompetizzjoni u tiġi żviluppata prinċipalment fil-livell tal-fakultà/tad-dipartiment – f'tit universitajiet jiksibu l-eċċellenza tul firxa wiesgħa ta' oqsma. **Żjieda fil-kompetizzjoni**, ikkombinata ma' aktar mobilità u aktar konċentrazzjoni tar-riżorsi, għandha tagħti l-possibbiltà lill-universitajiet u lill-imsieħba tagħhom fl-industrija sabiex joffru ambjent ta' hidma aktar miftuħ u ta' sfida għall-istudenti u għar-riċerkaturi l-aktar ta' talent, biex b'hekk isiru aktar attraenti għall-Ewropej u għal dawk li mhumex Ewropej bl-istess mod. L-universitajiet jehtieġ li jkunu f'pożizzjoni **li jiġbdu lejhom l-aħjar akkademiċi u l-aħjar riċerkaturi**, li jirreklutawhom permezz ta' proċeduri flessibbli, miftuħa u trasparenti, li jiggarrantixxu lill-investigaturi/mexxejja tat-timijiet prinċipali indipendenza sħiħa fir-riċerka u jipprovdu lill-istaff bi prospettivi attraenti ta' karriera¹⁷.

L-eċċellenza tehtieġ ukoll li l-Istati Membri jirriveđu l-opportunitajiet li jipprovdu fil-livelli ta' *Master*, Dottorat u post-dottorat, inkluża t-taħlita ta' dixxiplini u hiliet involuti. Għad hemm it-tendenza li l-opportunitajiet fil-livell ta' post-dottorat jiġu traskurati jew ikunu f'fokkati b'mod dejjaq wisq. F'dan il-qasam huma mehtieġa bidliet li jilhqgħu 'l bogħod. L-universitajiet individwali għandhom jidentifikaw l-oqsma partikolari fejn jistgħu jiksibu l-eċċellenza u jikkonċentraw hemmhekk.

Fuq il-livell Ewropew, għandha tkun inkoraġġita l-eċċellenza fl-iskejjel tal-gradwati/tad-dottorati permezz tan-netwerking ta' dawk li jissodisfaw il-kriterji ewlenija: massa kritika, transdixxiplinarjetà u interdixxiplinarjetà, dimensjoni Ewropea b'saħħitha, appoġġ mill-awtoritajiet pubbliċi u mill-industrija, oqsma identifikati u rikonoxxuti ta' eċċellenza, provvista ta' opportunitajiet ta' post-dottorat, assigurazzjoni ta' kwalità xierqa, eċċ.

F'dan il-kuntest, żewġ inizjattivi se jsaħħu b'mod partikolari l-kompetizzjoni għall-eċċellenza: il-proposta għal Istitut Ewropew tat-Teknoloġija u l-Kunsill Ewropew tar-Riċerka¹⁸.

9. IL-QASAM TA' L-EDUKAZZJONI OGHĦA EWROPEA U L-QASAM TAR-RICERKA EWROPEA JSIRU AKTAR VIZIBBLI U ATTRAENTI FID-DINJA

L-iżvilupp ta' kooperazzjoni, mobilità u networks estensivi bejn l-universitajiet Ewropej tul l-għexieren ta' snin imghoddija holoq il-kondizzjonijiet it-tajba għal internazzjonalizzazzjoni usa'. Il-parti l-kbira ta' l-universitajiet issa għandhom esperjenza ma' konsorzja multilaterali u hafna huma involuti f'korsijiet kongunti jew f'arrangamenti ta' lawrji doppji. Il-*Masters Erasmus Mundus* urew ir-rilevanza ta' dawn l-inizjattivi – li huma uniċi għall-Ewropa – fl-arena globali. **Globalizzazzjoni li tkompli tfisser li l-Qasam ta' l-Edukazzjoni Oghħa Ewropea u l-Qasam tar-Riċerka Ewropea iridu jkunu ghalkollox miftuħa għad-dinja u jridu jsiru parteċipanti kompetittivi mad-dinja kollha.**

Madanakollu, dan se jkun possibbli biss jekk l-Ewropa tagħmel sforz serju li tippromwovi l-kwalità ta' l-universitajiet tagħha, u żżid kemm huma attraenti u kemm huma vizibbli mad-dinja kollha.

¹⁷ Il-proċeduri għar-riċerkaturi għandhom ikunu skond ir-Rakkomandazzjoni tal-Kummissjoni C(2005) 576 dwar il-Karta Ewropea għar-Riċerkaturi u l-Kodiċi ta' Kondotta għar-Reklutaġġ tagħhom.

¹⁸ COM(2005)441 finali tal-21.09.2005

Possibbiltà waħda, fuq il-livell Ewropew u dak ta' l-Istati Membri, għandha tkun li tigi żviluppata kooperazzjoni internazzjonali aktar strutturata, appoġġjata mill-mezzi finanzjarji meħtieġa, flimkien mal-pajjiżi ġirien ta' l-UE u mad-dinja kollha, permezz ta' ftehimiet bilaterali/multilaterali. Dan jinvolvi wkoll li l-Istati Membri, li jaġixxu fi hdan l-impenn ta' l-UE sabiex ma jippromwovux it-telf ta' l-aħjar imhuh, għandhom jifthu l-iskemi ta' finanzjament tagħhom lil dawh li mhum iex Ewropej u jipprovdu opportunitajiet għal skambji interuniversitarji ta' l-istaff kif ukoll għal opportunitajiet għal staff ta' riċerkaturi u għal staff akkademiku mhux Ewropej biex iwettqu attivitajiet professjonali. "Iċ-ċirkolazzjoni ta' l-aħjar imhuh" għanda wkoll tkun promossa għall-istudenti, l-għalliema u r-riċerkaturi Ewropej li ddeċidew li jqattgħu parti mill-ħajja lavorattiva tagħhom barra mill-Ewropa¹⁹. Il-persuni li jidhlu għal inkarigu temporanju barra mill-pajjiż huma persuni ta' kwalità kemm għall-pajjiż li qed jibgħat kif ukoll/jew għal dak ospitanti għaliex jikkostitwixxu riserva ta' kuntatti profesjonali barra mill-pajjiż, fejn jagħmluha ta' rjus il-pont biex jitqassam l-għarfien. Dan, imbagħad, se jżid il-viżibiltà ta' l-Ewropa fl-edukazzjoni u fir-riċerka u bħala msieheb ta' min jistrieħ fuqu fl-iżvilupp tal-kapital uman tal-pajjiżi terzi.

Punt fundamentali wiehed huwa li jkunu ssempifikati u aċċellerati l-proċeduri legali u amministrattivi għad-dhul ta' l-istudenti u tar-riċerkaturi li mhum iex ta' l-UE. Dwar *id-dhul u r-residenza tar-riċerkaturi minn pajjiżi terzi*, fl-2005 gie adottat i-pakkett tal-"viża tar-riċerkaturi" – direttiva u żewġ rakkomandazzjonijiet dwar id-dhul taċ-ċittadini ta' pajjiżi terzi sabiex iwettqu riċerka xjentifika fil-Komunità Ewropea²⁰ u se jkollu jiġi traspost fil-liġi nazzjonali matul l-2007.

Il-bini ta' immaġni attraenti għall-universitajiet Ewropej fid-dinja jitlob ukoll sforz serju biex il-lawrji Ewropej isiru rikonoxxuti b'mod aktar faċli barra mill-Ewropa. Madanakollu, l-ewwelnett, ir-rikonoxximent reċiproku irid jinkiseb b'mod shiħ fi hdan l-UE nfisha; id-Direttiva reċenti dwar ir-rikonoxximent tal-kwalifiki professjonali diġà għamlu aktar sempliċi għal finijiet professjonali. **Fejn għandu x'jasam ir-rikonoxximent akkademiku għad hemm il-ħtieġa ta' sforz akbar.** Il-qafas koerenti ta' kwalifiki u ta' sistemi ta' assigurazzjoni tal-kwalità kompatibbli li bħalissa qed jiġu żviluppati²¹ se jikontribwixxi għal dan. L-eżistenza ta' aktar korsijiet "Ewropej", offruti b'mod kongunt minn konsorzja ta' universitajiet u li jwasslu għal lawrji kongunti jew doppji fuq livell ta' *Masters* jew ta' Dottorat, għandu jgħin ukoll sabiex l-Ewropa ssir aktar attraenti għall-istudenti, għall-għalliema u għar-riċerkaturi mill-bqija tad-dinja.

....U DAK LI TISTA' U GħANDHA TAGħMEL IL-KUMMISSJONI

Il-Kummissjoni mhix parteċipanti dirett fil-modernizzazzjoni ta' l-universitajiet, imma jista' jkollha rwol katalitiku, fejn tipprovi impetu politiku u finanzjament immirat b'appoġġ għar-riforma u għall-modernizzazzjoni.

¹⁹ Ara l-inizjattiva pilota r-Riċerkaturi Ewropej li qegħdin Barra (Link ta' l-ERA), <http://www.eurunion.org/legislat/ste/eralink.htm>

²⁰ It-tliet strumenti ġew ippubblikati fit-3 ta' Novembru 2005 fil-Ġurnal Uffiċjali Ġ.U. L 289 tat-3 ta' Novembru 2005. Iż-żewġ rakkomandazzjonijiet dahlu fis-seħħ immedjatament, filwaqt li l-Istati Membri se jkollhom sentejn (eż. sa Novembru 2007) biex jimplimentaw id-direttiva kif ukoll id-Direttiva tal-Kunsill 2004/114/KE tat-13 ta' Diċembru 2004 (*ĠU L 375, 23.12.2004*).

²¹ Pereżempju, permezz tar-Rakkomandazzjoni reċenti tal-Parlament Ewropew u tal-Kunsill dwar l-Assigurazzjoni tal-Kwalità fl-Edukazzjoni Oġhla (GU L64 of 4.3.2006) u permezz tal-konsultazzjonijiet dwar Qafas Ewropew ta' Kwalifiki.

Il-Kummissjoni tista' tappoġġja impetu politiku ġdid permezz ta' interazzjoni koordinata ma' l-Istati Membri permezz tal-metodu miftuħ tal-koordinazzjoni, l-identifikazzjoni u l-firxa ta' l-aħjar prattika u l-appoġġ ta' l-Istati Membri fit-tiftixa tagħhom għal reġimi universitarji aktar effettivi.. B'mod partikolari, ir-raggruppamenti *inter pares* imwaqqfa fi hdn il-programm ta' hidma ta' l-Edukazzjoni u Tahriġ 2010 joffru mezz effettiv ta' esplorazzjoni dwar kif jistgħu jintlahqu l-isfidi li qed jaffaċċjaw l-universitajiet ta' l-UE. Billi joffru forum għall-iskabju ta' l-aqwa prassi u għall-identifikazzjoni ta' soluzzjonijiet innovattivi, il-livell ta' l-UE jista' joffri valur miżjud ġenwin.²² Il-Kummissjoni tista' wkoll tiffacilita d-djalugu bejn l-universitajiet, l-imsieħba soċjali u min iħaddem sabiex tippromwovi shubiji strutturizzati mal-komunità tan-negozju.

Tista' tipprovdi wkoll finanzjament b'impatt sinifikanti fuq il-kwalità u r-rendiment ta' l-universitajiet. Dan jinkludi inċentivi biex l-universitajiet jigu mghejjuna jilhq l-miri li ġew spjegati fil-qosor f'din il-Komunikazzjoni. Il-mekkanizmi jinkudu mhux biss il-programmi l-ġodda għall-2007-2013 (is-Seba' Programm ta' Qafas ta' l-UE għall-R&D, il-Programm tat-Tagħlim Matul il-Hajja, il-Programm tal-Kompetittività u ta' l-Innovazzjoni), imma wkoll il-Fondi Strutturali u s-Self ta' l-EIB²³.

Il-Fondi Strutturali jistgħu jipprovdu finanzjament għat-titjib tal-facilitajiet u tar-rizorsi universitarji, għat-trawwim ta' shubijiet bejn il-komunitajiet akkademiċi u tan-negozju u għall-appoġġ tar-riċerka u ta' l-innovazzjoni rilevanti għall-għanijiet ta' l-iżvilupp ekonomiku reġjonali jew ta' l-Istati Membri. Is-sistema ta' ġestjoni decentralizzata tal-Fondi Strutturali tagħti l-possibbiltà li jitqiesu l-ispeċifikitajiet reġjonali. L-Istati Membri, l-awtoritajiet reġjonali u l-universitajiet għandhom jieħdu vantaġġ shih minn dawn l-opportunitajiet biex itejbu s-sinergiji bejn l-edukazzjoni, ir-riċerka u l-innovazzjoni, partikolarment fl-Istati Membri u fir-reġjuni ta' l-UE li huma l-inqas żviluppati ekonomikament.

L-Istitut tat-Teknoloġija Ewropew propost se jkollu struttura ta' amministrazzjoni li tinvolvi eċċellenza, interdixxiplinarjetà, networking bejn iċ-ċentri u bejn id-dinja akkademika u n-negozju, li ttenni l-messaġġi ta' din il-Komunikazzjoni. B'hekk, minbarra l-kontribuzzjoni diretta tiegħu biex isaħħaħ l-edukazzjoni, ir-riċerka u l-innovazzjoni xjentifika ta' l-Ewropa, se jagħmilha ta' xempju li juri l-valur ta' metodu u mod ta' amministrazzjoni modernizzati u ta' shubija man-negozju.

KONKLUZJONIJIET

L-universitajiet huma parteċipanti ewlenija fil-futur ta' l-Ewropa u għat-transizzjoni ta' suċċess għal ekonomija u soċjetà msejsa fuq l-għarfien. Madanakollu, dan is-settur kruċjali ta' l-ekonomija u tas-soċjetà jeħtieġ ristrutturar u modernizzazzjoni fil-fond jekk l-Ewropa mhux se tiflew fil-konfront tal-kompetizzjoni globali fl-edukazzjoni, fir-riċerka u fl-innovazzjoni.

L-implimentazzjoni tar-ristrutturar u tal-modernizzazzjoni meħtieġa jeħtieġ azzjoni koordinata mill-partijiet kollha involuti:

²² Li jizdied il-potenzjal ta' ġestjoni fi hdn l-universitajiet, imsemmi fit-taqsimha 2 hawn fuq, jista' jkun eżempju adattat.

²³ L-appoġġ li ġie deskritt f'din it-taqsimha jingħata b'patt u kondizzjoni li jigu adottati l-programm u l-leġiżlazzjoni l-oħra involuta.

- L-Istati Membri meta jimplimentaw il-Linji ta' Gwida integrati għat-tkabbir u l-impjieg²⁴ u l-Programmi Nazzjonali ta' Riforma tagħhom jeħtieġu li jiehdu l-miżuri neċessarji fir-rigward ta' universitajiet, inklużi aspetti bħal ġestjoni, għoti ta' awtonomija u responsabilità reali lill-universitajiet, kapaċitajiet ta' innovazzjoni, aċċess għal edukazzjoni oġhla u l-adattament ta' sistemi ta' edukazzjoni oġhla lil rekwiżiti godda ta' kompetenza.
- L-universitajiet, min-naħa tagħhom, jeħtieġ li jagħmlu għażliet strateġiċi u jwettqu riformi interni biex jestendu l-bażi tal-finanzjament tagħhom, itejbu l-oqsma tagħhom ta' eċċellenza u jiżviluppaw il-pożizzjoni kompetittiva tagħhom; is-sħubijiet strutturati mal-komunità tan-negozju u ma' msieħba potenzjali oħra se jkunu indispensabbli għal dawn it-trasformazzjonijiet.
- Il-Kummissjoni, tista' tikkontribwixxi permezz ta' l-implimentazzjoni tal-Programm ta' Liżbona tal-Komunità²⁵, permezz ta' djalogu ta' politika u tagħlim reċiproku, b'mod partikolari fi hdan il-Programm ta' Hidma ta' l-Edukazzjoni u t-Taħriġ 2010, u permezz ta' l-appoġġ finanzjarju lill-Istati Membri u lill-universitajiet fl-attivitajiet ta' modernizzazzjoni tagħhom.

Il-Kummissjoni tistieden lill-Kunsill u l-Parlament Ewropew sabiex jagħti messaġġ ċar dwar id-determinazzjoni ta' l-UE halli tikseb ir-ristrutturar u l-modernizzazzjoni meħtieġa ta' l-universitajiet, u biex jistieden lil daww kollha konċernati biex jiehdu passi immedjati sabiex imexxu 'l quddiem din l-aġenda.

²⁴ B'mod partikolari il-linji ta' gwida Nr 7 (R&D), Nr 8 (innovazzjoni), Nr 23 (investiment fil-kapital uman) u Nr 24 (adattament għal kompetenzi ta' rekwiżiti godda).

²⁵ COM(2005) 330 finali ta' l-20.07.2005.

L-Anness 1

It-tabelli statistiċi

Tabella 1:

Id-distakk ta' għoti ta' fondi fl-investiment ta' riċerka (għal riċerka magħmula mill-partijiet kollha, inklużi l-universitajiet) fl-2003

	L-UE ta' 25	L-Istati Uniti	Il-Ġappun
Intensità ta' <i>R&D</i> f' % tal-PGD	1.92	2.59	3.15

Sors: stimi ta' DG RTD u EAC e, ibbażati fuq id-*data* ta' l-EUROSTAT

Tabella 2:

Ir-rati grossi tar-reġistrazzjoni (l-istudenti kollha irrispettivament mill-età bħala % tal-popolazzjoni ta' studenti-età) fl-edukazzjoni terzjarja fl-2003

	L-UE ta' 25	L-Istati Uniti	Il-Ġappun
L-istudenti kollha bħala % tal-popolazzjoni li għandhom bejn l-20 u l-24 sena	57%	81%	50%

Sors: L-EUROSTAT

Tabella 3:

Ir-rati ta' registrazzjoni fl-edukazzjoni oghla għall-adulti fl-2003

	L-UE ta' 25	L-Istati Uniti	Il-Ġappun
% ta' popolazzjoni ta' bejn it-30 u d--39 sena fl-edukazzjoni oghla	30-34 sena: 4.1%	30-34 sena: 7.0%	:
	35-39 sena: 1.8%	35-39 sena: 4.9%	:

Sors: L-EUROSTAT

Tabella 4:

Produzzjoni u Impjieg ta' riċerkaturi fl-2003

		L-UE ta' 25	L-Istati Uniti	Il-Ġappun
Dottorati godda	Id-dixxiplini kollha	88 100*	46 000	14 500
	Matematika, Xjenza u Teknoloġija	37 000	16 200	5 500
Impjieg ta' riċerkaturi (FTE)	Numru totali	1 167 000	1 335 000 ²⁶	675 000
	Riċerkaturi għal kull 1000 haddiem	5,5	9,1 ²⁷	10,1

Sors: L-EUROSTAT u l-OECD

Nota: Id-data mill-Greċja hija nieqsa

Tabella 5:

²⁶ stima ta' l-OECD għall-2002

²⁷ ċifra ta' l-2002

L-ishma dinjija fil-familji totali tal-brevetti trijadiċi (brevetti ffajljati fl-istess hin fl-UE, fl-Istati Uniti u fl-Ġappun), fl-2000, bħala %

	L-UE ta' 25	L-Istati Uniti	Il-Ġappun
L-ishma dinjija fil-familji totali tal-brevetti trijadiċi	31,5	34,3	26,9

Sors: DG RTD, Ċifri Ewlenin 2005

Tabella 6: Rati tal-qgħad ta' min huwa ggradwat fl-2003

	L-UE ta' 25	L-Istati Uniti	Il-Ġappun
Rata tal-qgħad tal-popolazzjoni bejn 20-24 sena li kisbu edukazzjoni terzjarja	12,3	1,6	:
Rata tal-qgħad tal-popolazzjoni bejn 25-29 sena li kisbu edukazzjoni terzjarja	8,5	2,6	:

Sors: L-EUROSTAT u l-OECD

Tabella 7:

Studenti barranin (skond iċ-ċitadinanza) bħala persentaġġ ta' studenti fl-edukazzjoni oghla fl-2003

	L-Awstralja	L-Iżvizzera	New Zealand	L-UE ta' 25	Norway	L-Istati Uniti	Il-Ġappun	Ir-Russja	Il-Korea
Studenti barranin (skond iċ-ċitadinanza) bħala persentaġġ ta' studenti fl-edukazzjoni oghla fl-2003	18.7	17.7	13.5	6.2	5.2	3.5	2.2	0.8	0.2

Sors: L-EUROSTAT u l-OECD

Rikonoxximent

Fit-thejjija ta' dan id-dokument, il-Kummissjoni kkonsultat *ad personam* il-persuni li ġejjin:

Vladimir Bálež (l-Università Teknika Slovakkja, Bratislava)

Olivier Blanchard (l-Istitut tat-Teknoloġija ta' Massachusetts, l-Istati Uniti ta' l-Amerika);

Ivor Crewe (l-Università ta' Essex, ir-Renju Unit);

Federico Mayor Zaragoza (Fundación Cultura de Paz, Madrid);

Linda Nielsen (l-Università ta' Copenhagen);

Mario Monti (l-Università Bocconi, Milan);

Jan Sokol (l-Università Charles, Praga);

Georg Winckler (l-Università ta' Vjenna).

Ikkummentaw fuq bażi personali, u l-unika responsabbiltà għal dan id-dokument hija tal-Kummissjoni Ewropea.

Il-Kummissjoni tixtieq tiringrazzja wkoll lill-membri tal-*Forum dwar ir-Riċerka bbażata fl-Universitajiet* għall-kontribuzzjoni tagħhom għad-diskussjoni dwar is-sugġetti li ssemew f'din il-Komunikazzjoni. http://europa.eu.int/comm/research/conferences/2004/univ/pdf/enhancing_euoperesearchbase_en.pdf